

ಶ್ರೀ ಹೆಚ್. ಡಿ. ದೇವೇಗೌಡ.—ಸರ್ಕಾರ ಪರಿಶೀಲನೆ ಮಾಡುತ್ತದೆ.

೪೮೫ (೧೧೧೭) (ಸದಸ್ಯರು ಗೈರುಹಾಜರಿ)

ಅಧ್ಯಕ್ಷರು.—ಈಗ ಪ್ರಶ್ನೋತ್ತರ ವೇಳೆ ಮುಗಿಯಿತು, ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳು ಮೂವತ್ತನಾಲ್ಕನೇ ಪಟ್ಟಿಯನ್ನು ಸಭೆಯ ಮುಂದಿಡಲಾಗುವುದು.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ನೀಡಲಾದ ಲಿಖಿತ ಉತ್ತರಗಳು

ಶ್ರೀ ಎ. ಲಕ್ಷ್ಮೀಸಾಗರ್.—ಲಿಖಿತ ಮೂಲಕ ಉತ್ತರಿಸುವ ಪಟ್ಟಿಯನ್ನು ಸಭೆಯ ಮುಂದಿಡುತ್ತೇನೆ.

ಪ್ರಸಕ್ತ ಬೇಸಿಗೆಯಲ್ಲಿ ಘಟಪ್ರಭಾ ಎಡದಂಡೆ ನಾಲೆಯ ಕೆಳಗೆ

ಬೇಸಿಗೆ ಬೆಳೆಗೆ ನೀರೊದಗಿಸುವುದು.

೩೫೬ (೧೦೪೬) ಶ್ರೀ ಎಂ. ಎಲ್. ಮುತ್ತಣ್ಣ ನವರ್ (ಗೋಕಾಕ್).—ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ಈಗ ಹಿಡಕಲ್ ಜಲಾಶಯದಲ್ಲಿ ತನ್ನ ಸಾಮರ್ಥ್ಯದಷ್ಟು ನೀರು ಸಂಗ್ರಹಿತವಾಗಿದು ಘಟಪ್ರಭಾ ಎಡದಂಡೆ ಕಾಲುವೆಯ ನೀರಾವರಿ ಯೋಜನೆಯಲ್ಲಿ ಶೇಕಡೆ ೨೦ ಬೇಸಿಗೆ ಬೆಳೆಗೆ ನೀರು ಕೊಡುವ ಯೋಜನಾ ವರದಿಯಿದ್ದು ಈ ವರ್ಷ ಯೋಜನಾ ಕ್ಷೇತ್ರದಲ್ಲಿ ಬೇಸಿಗೆ ಬೆಳೆಗೆ ನೀರನ್ನೊದಗಿಸಲಾಗುವುದೇ ?

ಆ) ನೀರನ್ನೊದಗಿಸದಿದ್ದಲ್ಲಿ ಕಾರಣಗಳೇನು ?

ಇ) ಈ ಬಗ್ಗೆ ಸರ್ಕಾರದವರು ಕೈಗೊಂಡಿರುವ ಕ್ರಮವೇನು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಇಲ್ಲ.

ಆ) ಸಂಗ್ರಹವಾಗಿರುವ ನೀರು ಈಗಾಗಲೇ ನಿಗದಿ ಪಡಿಸಿದಂತೆ ಹಿಂಗಾರಿ ಬೆಳೆಗಳಿಗೆ ನೀರಾವರಿ ಯನ್ನು ಗಣಿಭರಂ ಗಿನಿಯ ಮಾರ್ಚ್‌ಪರೆಗೆ ವಿಸ್ತರಿಸಿದ್ದುದರಿಂದ, ಅಭಾವ ಪೀಡಿತ ಪ್ರದೇಶಗಳಿಗೆ ಕುಡಿಯುವ ನೀರು ಹಾಗೂ ಒಪ್ಪಲಾಗಿರುವ ಇತರ ಅಗತ್ಯಗಳಿಗೆ ಸಾಕಾಗುವಷ್ಟು ಮಾತ್ರ ಇದೆ.

ಇ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಸವದತ್ತಿ ತಾಲ್ಲೂಕು ಯರಗಟ್ಟಿ ಏತ ನೀರಾವರಿ ಯೋಜನೆ

೩೫೭ (೧೩೪೭) ಶ್ರೀ ಆರ್. ಎ. ಪಾಟೀಲ್ (ಸವದತ್ತಿ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ಸವದತ್ತಿ ತಾಲ್ಲೂಕು ಯರಗಟ್ಟಿ ನೀರಾವರಿ ಯೋಜನೆಗೆ ಮಂಜೂರಾದ ಹಣವೆಷ್ಟು ?

ಆ) ಮೇಲ್ಕಟ್ಟಿದ ಹಾಗೂ ಕೆಳಮಟ್ಟಿದ ನಾಲೆಗಳಿಗೆ ವೆಚ್ಚವಾದ ಹಾವೆಷ್ಟು ?

ಇ) ಸದರಿ ಯೋಜನೆಯ ಕಾಮಗಾರಿಯನ್ನು ಎಂದೂ ಪೂರೈಸಿ ನೀರನ್ನು ಬಿಡಲಾಗುವುದು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಲಿ. ಲಕ್ಷ ರೂ. ಗಳು.